

त्रुटींची पुर्तता केलेली वेतन व भत्त्याची देयके प्राप्त झाल्यानंतर ती तपासून लेखाधिकारी आयुक्त, पशुसंवर्धन कार्यालय, पुणे यांना सादर (Forward) करतील. "माफसू" या संगणकीय प्रणालीद्वारे प्राप्त झालेली सदरची वेतन व भत्त्याची देयके लेखाधिकारी आयुक्त, पशुसंवर्धन कार्यालय, पुणे हे आहरण व संवितरण अधिकारी स्तर-३ (DDO Level-III) म्हणून योजना व संकेतांकनिहाय देयके एकत्रित करून त्याप्रित्थ महाराष्ट्र कोषागार नियम क्र.४४ मध्ये एकत्रित एक देयक तयार करून ते कोषागारात प्रदानाकरिता सादर करतील. सदरचे देयक कोषागारातून आहरित झाल्यानंतर या देयकास "माफसू" या संगणकीय प्रणालीवर मंजूरी देण्याचे प्राधिकार हे लेखाधिकारी आयुक्त, पशुसंवर्धन कार्यालय, पुणे यांना राहतील. उपरोक्त नमुद केलेल्या "माफसू" या संगणकीय प्रणालीमध्ये सोपविण्यांत आलेल्या कामकाजाचा पदनिहाय स्तर दर्शविणारा तक्ता सोबत परिशिष्ट-अ मध्ये जोडण्यांत आलेला आहे. लेखाधिकारी आयुक्त, पशुसंवर्धन कार्यालय, पुणे यांनी कोषागारातून आहरण केलेले देयक थेट व्यवस्थापकीय संचालक, महाराष्ट्र मेंढी व शेळी विकास महामंडळ यांच्या खात्यात संवितरणासाठी जमा करतील. व्यवस्थापकीय संचालक यांच्या खात्यात जमा झालेल्या देयकातून वितीय सल्लागार व प्रमुख लेखा अधिकारी स्तर-२ (DDO Level-II) हे शासनाच्या व महामंडळाच्या कपाती वजा करून, निळ देय होणारी रक्कम महामंडळाचे मेंढी व शेळी विकास प्रक्षेत्रे बिलाखेड, पडेगांव, अंबेजोगाई, मुखेड, महूद, तुळजापूर, दहीवडी, रांजणी, पोहरा व बोंद्री येथील प्रक्षेत्र व्यवस्थापक आणि पुणे व लोकर उपयोगिता केंद्र, पुणे येथील प्रशासन अधिकारी हे आहरण व संवितरण अधिकारी स्तर-१ (DDO Level-I) यांच्या खात्यात जमा करतील. स्तर-१ (DDO Level-I) हे सदर कर्मचाऱ्यांच्या वेतनातून वसुल करण्यांत आलेल्या वसुलीच्या तपशीलाची अनुसूची वितीय सल्लागार व प्रमुख लेखा अधिकारी (DDO Level-II) यांना सादर करतील. "माफसू" या संगणकीय प्रणालीमध्ये पुण्यश्लोक अहिल्यादेवी महाराष्ट्र मेंढी व शेळी विकास महामंडळ त्यांच्या अधिनस्त विविध प्रक्षेत्रांमधील अधिकारी व कर्मचाऱ्यांबाबतची आवश्यक ती सर्व माहिती भरण्यांचे (Data Entry) काम पुर्ण करून घेण्याची जबाबदारी खालीलप्रमाणे सोपविण्यांत येत आहे.